



## FISKIVINNU- OG SAMFERÐSLUMÁLARÁÐIÐ

Løgtingið  
Tinghúsvegur 1-3  
Postboks 208  
110 Tórshavn

20. mars 2023  
Mál: 23/06608-2  
(at tilskila í svari)

Tygara skriv: 52-068/2022

### Svar til fyrispurning 52-068/2022 frá Eiriki í Jákupsstovu, løgtingsmanni, um útvarpið hjá KVF í tunlum kring landið

#### Spurningar:

1. Í hvørjum tunlum kring landið hoyrist útvarpið hjá Kringvarpi Føroya?
2. Hevur landsstýrismaðurin ætlanir um at skipa fyri, at útvarpið hoyrist í fleiri tunlum?
3. Hvør er ætlanin við hesum í tunlunum, sum eru ávegis, herundir í tunlunum norður um Fjall, Dalstunlinum og Fámjinstunlinum?

#### Svar til spurning 1

Landsverk varðar av 18 tunlum, og 4 tunlar eru í gerð, sum koma í staðin fyri verandi farleiðir hjá landinum. Harumframt eru Vágatunnilin, Norðoyatunnilin og Eystur- og Sandoyartunlar.

Útvarpið hjá Kringvarpi Føroya hoyrist í Hovstunlinum, Hvalbiartunlinum, Kollfjarðartunlinum, Leynatunlinum, Norðskálatunlinum, Leirvíkstunlinum, Vágatunlinum, Eysturoyartunlinum, og Norðoyatunlinum.

Sí tengil til heimasíðu hjá Landsverki við yvirliti yvir tunlar í Føroyum.

<https://www.landsverk.fo/?id=396>

#### Svar til spurning 2 og 3

Mannagongdin hjá Landsverki er tann, at tá nýggir tunlar verða gjørdir, verða tekniskar innstallatióinir, herímillum nýmótans trygdarútgerð lögð inn í tunlarnar.

Útbúnaður verður settur upp sum ein partur av hesi innlegging, soleiðis at útvarpið hjá Kringvarpinum hoyrist í tunlunum.

Sostatt er ætlanin, at útvarpið hjá Kringvarpinum verður at hoyra í tunlunum Norður um Fjall, Dalstunlinum og Fámjinstunlinum, tá teir verða lidnir.

Ministry of Fisheries and Infrastructure

## Fiskivinnu- og samferðslumálaráðið

Viðareiðistunnilin var liðugur í 2016, men útvarpið hoyrist ekki í tunlinum. Sambært Landsverki var játtan ekki til endamálið.

Harumframt er tað soleiðis, at tá gamlir tunlar verða dagfördir, har nýmótans trygdarútgerð verður lögð inn í tunlarnar, er ein sjálvsagdur partur av hesum, at útvarp eisini verður lagt inn í tunnilin. Hetta varð gjørt, tá Norðskálatunnilin og Leynatunnilin vórðu dagfördir.

Her er vert at viðmerkja, at privatú rásirnar vanliga fáa í boði at vera við í tunlunum, um tær gjalda meirkostnaðin av hesum innleggingum, ið vanliga er ein eyka sendari til hvønn tunnil.

Áður eru eisini royndir gjørdar at seta upp útbúnað í Kollfjarðartunlinum og Leirvíkstunlinum soleiðis, at útvarp hoyrist uttan annars at gera allar dagføringar. Tískil hoyrist útvarpið eisini í hesum tunlum, men ikki eins væl sum, tá útvarpið er partur av tilbúgvingini, og útbúnaðurin er heldur ikki eins haldgóður í tunlinum.

Í fjør varð útgerðin í Kollfjarðartunlinum tó dagførd, har tann nýggjara útgerðin varð lögð inn, soleiðis at útvarpið kann hoyrast betri. Antennukaðal varð lagdur gjøgnum allan tunnilin, og sendiútgerð sett upp, soleiðis at tað er møguligt at hoyra 6 rásir. Hetta kostar 650 tús. kr., ið er ein vegleiðandi prísur, sum kann brúkast, um ein ynskir at hoyra útvarpið í øðrum tunlum.

Landsstýrismaðurin fer at umrøða málið við Landsverk í sambandi við fíggarlógaruppskotið fyri 2024.

**Dennis Holm**  
*landsstýrismaður*